

**लवणोत्तम** पुं. (तत्.) सेंधा नमक।

**लवणोदक** पुं. (तत्.) 1. नमक मिश्रित जल 2. खारे पानी वाला समुद्र 3. खारा पानी।

**लवणोदधि** पुं. (तत्.) लवण-समुद्र।

**लवन** पुं. (तत्.) 1. काटना, छेदना 2. खेत के पके अन्न की कटाई 3. खेत काटने के पारिश्रमिक के रूप में मिला अन्न या धन।

**लवना** स.क्रि. (देश.) 1. खेत में पकी हुई फसल काटना 2. खेत में काट कर रखे हुए डंठलों को एकत्र करना अ.क्रि. चमकना वि. 1. नमकीन 2. सुंदर।

**लवनाई** स्त्री. (देश.) 1. लोनाई 2. लावण्य, सुंदरता।

**लवनी** स्त्री. (तत्.) 1. पकी हुई फसल काटने की क्रिया या भाव 2. खेत काटने की मजदूरी 3. नवनीत, मक्खन 4. शरीफे का पेड़ या फल।

**लवनीय** वि. (तत्.) 1. जो फसल काटे जाने योग्य हो 2. काटने योग्य।

**लवर** स्त्री. (देश.) लौर, आग की लपट (लवर चलेगी झुलसेगी कूर-कोहिन को- श्यामनारायण पाण्डेय की आरती 95)।

**लवलासी** स्त्री. (देश.) 1. लौ अर्थात् प्रेम संबंध स्थापित करने की प्रबल इच्छा 2. प्रेम संबंध।

**लवली** स्त्री. (तत्.) 1. हरफाखेरी नाम का वृक्ष या उसका फल 2. पीले रंग की एक लता 3. एक विषम वर्ण वृत्त जिसमें 1, 2, 3, 4 चरणों में क्रमशः, 16, 12, 8 और 20 वर्ण होते हैं।

**लवलीन** वि. (तत्.) 1. किसी के प्रेम भाव में लीन 2. तन्मय, तल्लीन, मग्न।

**लवलेश** पुं. (तत्.) 1. स्वल्प मात्रा, अल्प परिमाण 2. बहुत थोड़ा या नाम मात्र का संबंध।

**लवा** पुं. (तद्.) 1. तीतर के समान एक पक्षी किन्तु जो तीतर से बहुत छोटा होता है 2. लाजा, खील।

**लवाई** स्त्री. (देश.) 1. नयी ब्याई हुई गाय 2. क्रि.वि. (देश.) लिवाकर, साथ ले जाकर।

**लवाई** स्त्री. वि. (देश.) 1. नई या हल में ब्याई हुई गाय, सद्य-प्रसूता 2. खेत की फसल की कटाई।

**लवाजमा** पुं. (अर.) 1. किसी के साथ रहने वाला दल व साज समान 2. यात्रा आदि में साथ रहने वाला जरूरी सामान 3. सेना परिधान 4. आवश्यक व उपयोगी सामग्री।

**लवाना** स .क्रि. (देश.) अपने साथ ले जाना।

**लवारा** पुं. (देश.) गाय का बच्चा, बछड़ा।

**लवासी** वि. (देश.) 1. गप्पी 2. बकवादी 3. लंपट।

**लवेंडर** पुं. (अं.) एक विशेष पौधे के फूलों से तैयार किया गया एक विशेष प्रकार का सुगंधित तरल पदार्थ जो कपड़ों व बालों में लगाया जाता है।

**लवेरी** स्त्री. (देश.) 1. दुधारू गाय 2. ऐसी गाय जिसके आगे बच्चा हो तथा जो दूध भी देती हो।

**लव्य** वि. (तत्.) लवनीय।

**लशकर** पुं. (फा.) 1. सेना, फौज 2. प्राणियों या आदमियों का बहुत बड़ा दल, विशाल जनसमुदाय 3. सैनिक पड़ाव, छावनी।

**लशकरी** वि. (फा.) 1. लशकर संबंधी 2. लशकर या सेना का 3. लशकर में काम करने वाला पुं. 1. सैनिक, सिपाही 2. जहाज पर काम करने वाला आदमी स्त्री. जहाज में काम करने वालों की बोली।

**लशकारना** स.क्रि. (अनु.) मुँह से लश-लश शब्द ध्वनि के साथ शिकारी कुत्ते को शिकार पर झपटने के लिए उत्तेजित करना।

**लशकरनवीस** पुं. (फा.) सेना में तनख्वाह बाँटने वाला कर्मचारी, फौज का बखशी।

**लशुन** पुं. (तत्.) लहसुन।

**लशुनी** वि. (तत्.) लहसुन के समान गंध या स्वाद वाला।

**लशकर** पुं. (फा.) 1. सेना, फौज 2. सैनिक पड़ाव 3. जहाज के कर्मचारों का वर्ग 4. जनसमुदाय।